

ક્રમાંક:પ્રાશિનિ/ક-નીતિ/2022/4954-5007
પ્રાથમિક શિક્ષણ નિયામકની કચેરી,
બ્લોક નં.12/1, ડૉ.જીવરાજ મહેતા ભવન,
ગુ.રા.ગાંધીનગર તા. ૬ /06/2022

પ્રતિ,

- જિલ્લા પ્રાથમિક શિક્ષણાધિકારીશ્રી, તમામ
- શાસનાધિકારીશ્રી, તમામ

વિષય:- જિલ્લાની આંતરીક બદલીઓ કોમ્પ્યુટરાઈઝ સિસ્ટમથી કરવા બાબત.
સંદર્ભ:- શિક્ષણ વિભાગના ઠરાવ ક્રમાંક:પીઆરઈ/112012/621065/ક (પાર્ટ-1)
તા.01/04/2022

ઉપરોક્ત વિષય અને સંદર્ભ પરત્વે જણાવવાનું કે, શિક્ષણ વિભાગના સંદર્ભદર્શિત ઠરાવના પ્રકરણ-ક જિલ્લા આંતરીક માંગણી બદલીની જોગવાઈઓ અનુસાર પ્રાથમિક શિક્ષક/વિદ્યાસહાયકની માંગણીની બદલીઓ કોમ્પ્યુટરાઈઝ સિસ્ટમથી ઓનલાઈન કરવાનું નિયત કરવામાં આવેલ છે. તમામ જિલ્લા પ્રાથમિક શિક્ષણાધિકારીશ્રી/શાસનાધિકારીશ્રીઓએ સદર ઠરાવનો પૂરતો અભ્યાસ કરી લાગુ પડતી જોગવાઈઓ અનુસાર નીચે મુજબની તારીખોમાં આંતરીક બદલી કેમ્પની કાર્યવાહી હાથ ધરવાની રહેશે.

ઓનલાઈન શિક્ષક બદલી કાર્યક્રમ (પ્રથમ તબક્કો) – જૂન 2022
Website: www.dpegujarat.in

ક્રમ	તારીખ	કાર્યક્રમની વિગત
1	09/06/2022 થી 12/06/2022 (જાહેર રજા સહિત)	જિલ્લાઓ દ્વારા ખાલી જગ્યાઓની માહિતી ઓનલાઈન એન્ટર કરવાની કામગીરી
2	13/06/2022	ખાલી જગ્યાઓનું વેરિફિકેશન કરવાની કામગીરી DPE-GIPL
3	14/06/2022 ના 12.00 કલાક થી 16/06/2022 ના 23.59 કલાક સુધી	શિક્ષક/વિદ્યાસહાયક દ્વારા આંતરીક બદલીઓ માટે ઓનલાઈન ફોર્મ ભરવાની કામગીરી
4	17/06/2022 થી 19/06/2022 (જાહેર રજા સહિત)	તાલુકા દ્વારા અરજી ફોર્મ વેરિફિકેશન કરી અને જિલ્લા કક્ષાએ મંજૂર અરજી વેલીડેશન માટે રજુ કરવાની કામગીરી
5	20/06/2022 થી 22/06/2022	જિલ્લા કક્ષાએ અરજીઓની ચકાસણી કરી એપુવલ કે રીજેક્ટ કરી અને એપુવલ અરજીઓ અપલોડ કરવાની કામગીરી
6	23/06/2022 થી 26/06/2022 (જાહેર રજા સહિત)	ડેટા વેરિફિકેશન અને પ્રોસેસીંગ સમયગાળો DPE
7	27/06/2022 અને 28/06/2022	ઓનલાઈન શિક્ષક/વિદ્યાસહાયકોએ આંતરીક બદલીઓના ફુકમ મેળવી લેવાની કામગીરી

આંતરીક બદલી સમયે ધ્યાને રાખવાની બાબતો:-

1. જિલ્લા પ્રાથમિક શિક્ષણાધિકારી/શાસનાધિકારીએ www.dpegujarat.in ઉપર Default Password થી Login થવાનું રહેશે તથા Password બદલીને ખાલી જગ્યાઓની એન્ટ્રી કરવાની રહેશે.
2. શિક્ષણ વિભાગના સંદર્ભ ઠરાવના પ્રકરણ-K(3) ની જોગવાઈ અનુસાર કેમ્પ જાહેર થાય ત્યારે તે માસની પહેલી તારીખની સ્થિતિએ વિભાગ/વિષયવાર ચોખ્ખી ખાલી જગ્યા ગણવાની રહેશે એટલે કે તા.01/06/2022 ની સ્થિતિએ ચોખ્ખી ખાલી જગ્યાઓ અપલોડ કરવાની રહેશે.
3. ખાલી જગ્યાઓ અપલોડ કરતી વખતે જિલ્લા વિભાજનમાં જે શિક્ષકો વિકલ્પ મુજબ શાળા ફાળવણીનો હુકમ કરેલ છે તેવા શિક્ષકો પૈકી છૂટા ન થયેલ હોય તે કિસ્સામાં શિક્ષકની હાલની શાળા ખાલી જગ્યા તરીકે દર્શાવવાની રહેશે. અને જે શાળામાં ફાળવણી કરવામાં આવી છે. તે જગ્યા ભરાયેલી ગણવાની રહેશે.
4. જે પ્રાથમિક શિક્ષક/વિદ્યાસહાયકની અગાઉ આંતરીક કે જિલ્લાફેરબદલી થયેલ હોય અને 10% થી વધુ ખાલી જગ્યાના કારણે છૂટા કરવામાં આવેલ ન હોય તો તેવા કિસ્સામાં મૂળ શાળાની જગ્યા ખાલી જગ્યા તરીકે દર્શાવવાની રહેશે અને બદલીની શાળામાં જગ્યા ભરેલી ગણવાની રહેશે.
5. જો કોઈ જિલ્લામાં કોઈ પણ જગ્યા માટે નામ.ફાઈકોર્ટ દ્વારા વચગાળાના હુકમથી જે તે જગ્યા ખાલી રાખવા માટે હુકમ કરેલ હોય અને કેસનો આખરી ચુકાદો આવવાનો બાકી હોય તેવા કિસ્સામાં નામ.ફાઈકોર્ટના આદેશાનુસાર કાર્યવાહી હાથ ધરવાની રહેશે. જેથી નામ.ફાઈકોર્ટની અવમાનનો પ્રશ્ન ઉપસ્થિત ન થાય.
6. આ કચેરીના તા.19/05/2022 ના પત્ર સંદર્ભે આપના દ્વારા રજૂ કરેલ કાર્યરત શાળાઓની વિગતો અનુસાર (શાળાના નામ, શાળાના ડાયસકોડ, પે-સેન્ટરના નામ અને પે-સેન્ટરના ડાયસકોડ) ની વિગતો પુનઃ ચકાસી ખાલી જગ્યાઓ ઓનલાઈન અપલોડ કરવાની રહેશે.
7. આપના દ્વારા ખોટી શાળા/ડાયસકોડ/ખાલી જગ્યાઓ અપલોડ કરવાને કારણે જે તે પ્રાથમિક શિક્ષક/વિદ્યાસહાયક દ્વારા શાળા પસંદગી કરી લીધા બાદ બદલી હુકમનો અમલ કરવા બાબતે જો કોઈ વહીવટી કે કાયદાકીય પ્રશ્ન ઉપસ્થિત થશે તો તેની સઘળી જવાબદારી આપની રહેશે.
8. શિક્ષણ વિભાગના સંદર્ભદર્શિત ઠરાવના પ્રકરણ-G સામાન્ય સૂચનાઓના ક્રમ-14 ની જોગવાઈ મુજબ કોઈ પણ પ્રકારની માંગણીની બદલીમાં ભાગ લેનાર પ્રાથમિક શિક્ષક/વિદ્યાસહાયક પુખ્ત ઉંમર અને પુરતી સમજણ ધરાવતાં હોય તથા અન્ય ઉમેદવારને અન્યાય થવાની સંભાવના હોઈ એક વાર ઓનલાઈન માંગણીની પસંદ કરેલ જિલ્લો/શાળાનો હુકમ કોઈ પણ સંજોગોમાં રદ થઈ શકશે નહીં. જેથી ખરેખર આંતરીક બદલી કરાવવા ઈચ્છતા હોય તેવા પ્રાથમિક શિક્ષક/વિદ્યાસહાયકે જ સૂચવેલ વેબસાઈટ પર ઓનલાઈન આંતરીક બદલીની અરજી કરવાની રહેશે.



(ડૉ.એમ.આઈ.જોષી)

પ્રાથમિક શિક્ષણ નિયામક

ગુ.રા. ગાંધીનગર